



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, भदौ १ गते, २०७७ साल (संख्या १८)

भाग ३

नेपाल सरकार

सञ्चार तथा सूचना प्रविधि मन्त्रालयको

सूचना

प्रेस काउन्सिल (कार्य व्यवस्था) (तेस्रो संशोधन)

नियमावली, २०७७

प्रेस काउन्सिल (कार्य व्यवस्था) नियमावली, २०४९लाई संशोधन गर्न बाञ्छनीय भएकोले,

प्रेस काउन्सिल ऐन, २०४८ को दफा १७ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. **संक्षिप्त नाम र प्रारम्भ:** (१) यी नियमहरूको नाम “प्रेस काउन्सिल (कार्य व्यवस्था) (तेस्रो संशोधन) नियमावली, २०७७” रहेको छ।

(२) यो नियमावली तुरुन्त प्रारम्भ हुनेछ।

२. **प्रेस काउन्सिल (कार्य व्यवस्था) नियमावली, २०४९ मा नियम ३क. थप:** प्रेस काउन्सिल (कार्य व्यवस्था) नियमावली, २०४९ को नियम ३ पछि देहायको नियम ३क. थपिएको छ:-

"३क. कार्यवाहक अध्यक्ष तोक्न सक्ने: (१) अध्यक्ष पद रिक्त भएमा वा कुनै कारणले अध्यक्षले काउन्सिलको कामकाज गर्न नसक्ने वा नपाउने अवस्था भएमा काउन्सिलको कुनै सदस्यलाई नेपाल सरकारले बढीमा एक वर्षसम्मका लागि कार्यवाहक अध्यक्ष भई कामकाज गर्न तोक्न सक्नेछ।

(२) उपनियम (१) मा जुनसुकै कुरा लेखिएको भए तापनि अध्यक्ष मनोनित भएमा वा अध्यक्षले कामकाज गर्न सक्ने अवस्था भएमा कार्यवाहक अध्यक्षको जिम्मेवारी स्वतः समाप्त हुनेछ ।"

आज्ञाले,

हरिप्रसाद बस्याल

नेपाल सरकारको सचिव ।